

ಸಲ್ಲಿಸಿದ್ದರೂ ಈ ತನಕ ಯಾವ ರೀತಿಯ ಕಾರ್ಯಕ್ರಮವನ್ನೂ ಸರ್ಕಾರ ತೆಗೆದುಕೊಳ್ಳಲಿಲ್ಲ. ರೈತರು ಮೂರು ಬೆಳೆ ಬೆಳೆಸುತ್ತಿದ್ದಲ್ಲಿ ಈಗ ಒಂದೇ ಬೆಳೆಯನ್ನು ಬೆಳೆಸುತ್ತಿದ್ದಾರೆ. ಅದಕ್ಕೂ ಈಗ ಕಷ್ಟವಾಗಿದೆ. ಉಪ್ಪು ನೀರನ್ನು ತಡೆಗಟ್ಟುವ ಈ ಅಣೆಕಟ್ಟಿನಿಂದ ರೈತರಿಗೆ ಉಪಯೋಗವಾಗುವ ಬದಲು ತೊಂದರೆಯಾಗಿದೆ. ಸರಕಾರವು ಈ ವಿಚಾರದಲ್ಲಿ ಕೂಡಲೇ ಗಮನ ಹರಿಸಿ ಈ ಮಟ್ಟು ಅಣೆ ಕಟ್ಟನ್ನು ದುರಸ್ತಿ ಮಾಡಿ ರೈತರಿಗೆ ಇದರಿಂದ ಪ್ರಯೋಜನವಾಗುವ ಹಾಗೆ ಮಾಡಿಕೊಡಬೇಕಾಗಿ ಸರಕಾರವನ್ನು ನಾನು ಒತ್ತಾಯಿಸುತ್ತಾ ಇದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಲೋಕೋಪಯೋಗಿ ಮಂತ್ರಿಗಳು ಬಂದಿಲ್ಲ. ಅವರಿಗೆ ಈ ವಿಷಯವನ್ನು ತಿಳಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳಲು ಮನವಿ ಮಾಡುತ್ತೇನೆ.

VII ಮಂಡಲ್ ಪಂಚಾಯಿತಿಯ ಸ್ಥಾಪನೆಯ ಬಗ್ಗೆ ಮಂತ್ರಿವರ್ಯರ ವಿಭಿನ್ನ ಹೇಳಿಕೆ.

ಶ್ರೀ ಬಿ. ಎಸ್. ಆಚಾರ್.—ಮಾನ್ಯ ಅಧ್ಯಕ್ಷರೇ ತಾ. ೧೨-೮-೮೩ರ ಪ್ರಜಾವಾಣಿ ದೈನಂದಿನ ಮುಖ ಪುಟದಲ್ಲಿ ಒಂದೇ ವಿಚಾರದಲ್ಲಿ ರಾಜ್ಯದ ಇಬ್ಬರು ಮಂತ್ರಿಗಳ ವಿಭಿನ್ನ ಹೇಳಿಕೆಗಳು ಪ್ರಕಟವಾಗಿವೆ.

೧) ಹುಬ್ಬಳ್ಳಿ-೮೧-ಇಪ್ಪತ್ತು ಸಾವಿರಕ್ಕಿಂತ ಕಡಿಮೆ ಜನಸಂಖ್ಯೆವುಳ್ಳ ೧೪೫ ಟೌನ್ ಪುರಸಭೆಗಳನ್ನು ಮಂಡಲ್ ಪಂಚಾಯಿತಿಗಳಾಗಿ ಪರಿವರ್ತಿಸಲಾಗುವುದೆಂದು ಸಾರಾಭೈವುದ್ದಿ ಸಚಿವ ಲಕ್ಷ್ಮೀಸಾಗರ್ ಪ್ರಕಟಿಸಿದರು. ಪುರಸಭೆ ಅಧ್ಯಕ್ಷರ ಮತ್ತು ಉಪಾಧ್ಯಕ್ಷರ ರಾಜ್ಯ ಮಟ್ಟದ ಸಮ್ಮೇಳನವನ್ನು ಇಂದು ಇಲ್ಲಿ ಉದ್ಘಾಟಿಸಿ ಅವರು ಮಾತನಾಡಿದರು.

೨) ಹುಬ್ಬಳ್ಳಿ-೧೧ ಇಪ್ಪತ್ತು ಸಾವಿರಕ್ಕಿಂತ ಕಡಿಮೆ ಜನ ಸಂಖ್ಯೆ ಇರುವ ಪುರಸಭೆಗಳನ್ನು ಮಂಡಲ್ ಪಂಚಾಯಿತಿಗಳಾಗಿ ಪರಿವರ್ತಿಸುವುದನ್ನು ಗ್ರಾಮೀಣಾಭಿವೃದ್ಧಿ ಶಾಖೆ ರಾಜ್ಯ ಸಚಿವ ಬಿ. ಆರ್. ಯಾವಗಾಲ್ ವಿರೋಧಿಸಿದರು. ಇಂದು ನಡೆದ ಪುರಸಭಾಧ್ಯಕ್ಷರ ಮತ್ತು ಉಪಾಧ್ಯಕ್ಷರ ರಾಜ್ಯ ಮಟ್ಟದ ಸಮ್ಮೇಳನದಲ್ಲಿ ಸ್ಮರಣ ಸಂಚಿಕೆ ಬಿಡುಗಡೆ ಮಾಡಿ ಅವರು ಮಾತನಾಡಿದರು.

ಒಂದೇ ದಿನ ಒಂದೇ ಊರಿನಲ್ಲಿ ಒಂದೇ ವೇದಿಕೆಯಲ್ಲಿ ರಾಜ್ಯದ ಇಬ್ಬರು ಸಚಿವರಿಂದ ಅಭಿವ್ಯಕ್ತವಾದ ಈ ಎರಡು ಹೇಳಿಕೆಗಳಲ್ಲಿ ನಾವು ಯಾವುದನ್ನು ನಂಬಬೇಕು? ಈ ಕುರಿತು ಸರಕಾರದ ಸ್ಪಷ್ಟ ನಿಲುವೇನು? ಎಂದು ನಿಜಾಂಶವನ್ನು ತಿಳಿಯಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಆ ರೀತಿ ಪರಿವರ್ತಿಸಲಾಗುವುದು ಎಂದು ಹೇಳಲಿಲ್ಲ. ಸರ್ಕಾರದ ಯೋಚನೆಯಲ್ಲಿದೆ ಎಂದು ಹೇಳಿದ್ದೇನೆ. ಮತ್ತು ಸನ್ಮಾನ್ಯ ಸಚಿವರಾದ ಯಾವಗಾಲ್‌ರವರು ವಿರೋಧಿಸಿದ್ದಾರೆ ಹೇಳಿದ್ದಾರೆ. ಅವರು ವಿರೋಧಿಸಿಲ್ಲ. ಸರ್ಕಾರದ ಸ್ಪಷ್ಟ ನಿಲುವು ಏನೆಂಬುದು ತೀರ್ಮಾನ ತೆಗೆದುಕೊಂಡ ಮೇಲೆ ಗೊತ್ತಾಗುತ್ತದೆಂದು ಹೇಳಿರುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ.—ಹಾಗಾದರೆ ಪತ್ರಿಕೆಗಳಲ್ಲಿ ಬಂದಿರತಕ್ಕಂಥ ಹೇಳಿಕೆ ಸರಿಯಿಲ್ಲವೆಂದು ಹೇಳುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಸಿಖರ ಮೇಲೆಗೆ ಡಿಸ್‌ಕಷನ್‌ಗೆ ಅವಕಾಶವಿರುವುದಿಲ್ಲ ಅವರು ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹೇಳಿರುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ.—ಮಂತ್ರಿಗಳು ವಿರೋಧ ಮಾಡಿದ್ದಾರೆಂದು ಪತ್ರಿಕೆಗಳಲ್ಲಿ ಬಂದಿರುತ್ತದೆ ಮಾನ್ಯ ನಜೀರ್ ಸಾಬ್‌ರವರು ಕೂಡ ವಿರೋಧ ಮಾಡಿದ್ದಾರೆಂದು ಇದೆ. ಮಾನ್ಯ ಯಾವಗಾಲ್‌ರವರು ಇಲ್ಲಿಯೇ ಇದ್ದಾರೆ. ಅವರು ಹೇಳಲಿ ?

ಶ್ರೀ ಎ. ಲಕ್ಷ್ಮೀಸಾಗರ್.—ಸಿಖರ ಮೇಲೆಗೆ ಡಿಸ್‌ಕಷನ್‌ಗೆ ಅವಕಾಶವಿಲ್ಲದ ಕಾರಣ ಅವರು ವಿವರಗಳನ್ನು ಹೇಳಲಿಲ್ಲ.